

ऑयल का ट्रांसपोर्टेशन अवरुद्ध होने के भय से ही ऑयल की कीमत में 1 4 प्रतिशत की वृद्धि हो गई है

और अगर “स्ट्रेट ऑफ होरमुज”, जिसके मार्फत विश्व का 20 प्रतिशत ऑयल ट्रांसपोर्ट होता है, वाकई में अवरुद्ध हो गया तो ऑयल का अंतर्राष्ट्रीय मूल्य 70 डॉलर प्रति बैरल से बढ़कर सौ से 120 डॉलर प्रति बैरल तक पहुँच सकता है

—सुकुमार साह—
—राष्ट्रदूत दिल्ली ब्यूरो—
नई दिल्ली, 14 जून। इजराइल और ईरान के बीच खुला संघर्ष छिड़ने से वैश्विक तेल बाज़ार अस्त-व्यस्त हो गया है। हालांकि अब तक किसी टैंकर पर हमला नहीं हुआ है और उत्पादन केंद्र भी सुरक्षित हैं, फिर भी केवल मनोवैज्ञानिक प्रभाव से ही कच्चे तेल की कीमतों में तीव्र वृद्धि हो गई है। ब्रेंट क्रूड की कीमत लगभग 14 प्रतिशत बढ़ गयी है, और इसका मूल्य 70 डॉलर प्रति बैरल था, युद्ध शुरू होने के बाद 80 डॉलर के करीब पहुँच गया है।
इस मूल्य वृद्धि का कारण अभी तक तेल की कमी नहीं है, बल्कि बढ़ते जोखिम के कारण ऐसा हुआ है। इन आशंकाओं का मुख्य केंद्र है होरमुज की खाड़ी, जहाँ से विश्व के लगभग 20 प्रतिशत तेल और तरलीकृत प्राकृतिक गैस का परिवहन होता है। यहाँ किसी भी

- अभी ऑयल की कीमत 70 डॉलर प्रति बैरल से 80 डॉलर प्रति बैरल पहुँचने से ही भारत की इकॉनमी को भारी झटका लगा है, जिसे संभालने में ही पसीने छूट गये और अगर कीमत 100 डॉलर प्रति बैरल हो गई तो भारत की इकॉनमी “क्रैश” होने की संभावना यथार्थ में परिवर्तित होगी।
- हालांकि, भारत ने पिछले कुछ वर्षों से अमेरिकी प्रतिबंधों के कारण ईरान से तेल खरीदना काफी कम, लगभग बंद ही कर दिया था। भारत “डिस्काउन्टेड कीमत” पर, रूस से ऑयल खरीद रहा था, पर, “डिस्काउन्टेड कीमत” भी अंतर्राष्ट्रीय ऑयल प्रॉइस के अनुसार, घटती-बढ़ती तो है ही।
- अतः ऑयल प्रॉइस बढ़ने से देश में ट्रांसपोर्टेशन खर्च, पैकेजिंग खर्च, कृषि (खाद आदि) व कैमिकल्स की कीमत आसमान छूने लगेगी।

प्रकार का व्यवधान, चाहे वह ईरानी नाकेबंदी, माईस लगाना हो या लक्षित

हमले हों, कीमतों को तुरंत 100 डॉलर प्रति बैरल या उससे अधिक तक पहुँचा सकता है। वैश्विक कम्पेडिटी व्यापारी, शिपिंग बीमा कंपनियों और नीति निर्माता पहले से ही हाई अलर्ट पर हैं, क्योंकि एक भी चूक से तेल आपूर्ति व्यवस्था में अफरा तफरी मच सकती है।
भारत पर इसका प्रभाव सबसे जल्दी और बहुत गंभीर होगा। भारत अब भी जरूरत का लगभग 85 प्रतिशत कच्चे तेल का आयात करता है, और हालाँकि ईरान से प्रत्यक्ष आयात हाल के वर्षों में अमेरिका के प्रतिबंधों के चलते कम हुआ है, फिर भी हमारा देश वैश्विक तेल मूल्यों में उतार-चढ़ाव के प्रति अत्यंत संवेदनशील बना हुआ है। कच्चे तेल की बढ़ती कीमतें भारत के बजट घाटे को बढ़ाएंगी, रुपये को कमजोर करेंगी, और महंगाई बढ़ेगी। और वो भी तब ऐसे समय में जब देश कोविड के (शेष अंतिम पृष्ठ पर)

नाबालिग का अपहरण कर दुष्कर्म करने वाले को 20 साल की सजा

जयपुर, 14 जून। पॉक्सो मामलों की विशेष अदालत क्रम-1 महानगर द्वितीय ने नाबालिग का अपहरण कर, उसके साथ कई बार दुष्कर्म करने वाले अभियुक्त काजू उर्फ राजू कुमार को बीस साल की सजा सुनाई है। इसके साथ ही अदालत ने अभियुक्त पर एक लाख तीस हजार रुपए का जुर्माना भी लगाया है। पीठासीन अधिकारी विकास कुमार खंडेलवाल ने अपने आदेश में कहा कि अभियुक्त ने नाबालिग की सहमति के खिलाफ जाकर उसके साथ कई बार संबंध बनाए। ऐसे में उसके प्रति नरमी का रुख नहीं अपनाया जा सकता। अभियोजन पक्ष की ओर से विशेष

- पीड़िता का अपहरण कर अभियुक्त उसे अहमदाबाद ले गया और कई बार दुष्कर्म किया।
- लोक अभियोजक मातादीन शर्मा ने अदालत को बताया कि घटना को लेकर पीड़िता के पिता ने 7 फरवरी, 2023 को करघनी थाने में रिपोर्ट दर्ज कराई थी। रिपोर्ट में कहा गया था कि उसकी नाबालिग बेटी गत 1 फरवरी को चावल खरीदने के लिए बाजार गई थी, लेकिन उसका अभी तक पता नहीं चला है। रिपोर्ट पर कार्रवाई करते हुए पुलिस ने कुछ दिनों के बाद अहमदाबाद से पीड़िता को बरामद कर अभियुक्त को गिरफ्तार किया था। पीड़िता ने अदालत को बताया कि अभियुक्त ने उसे वैद्य जी का चौराहा (शेष अंतिम पृष्ठ पर)

इस पीढ़ी के युवा वकीलों से सुप्रीम कोर्ट को गंभीर शिकायत है

सुप्रीम कोर्ट का मानना है कि युवा वकील अपना करियर ट्रायल कोर्ट से शुरू नहीं करना चाहते

—जाल खंबाता—
—राष्ट्रदूत दिल्ली ब्यूरो—
नई दिल्ली, 14 जून। सुप्रीम कोर्ट ने शुक्रवार को यह चिंता व्यक्त की कि अब अधिकतर युवा वकील अपने करियर की शुरुआत ट्रायल कोर्ट से करने से बच रहे हैं, जिससे उन्हें मुकदमेवाजी की बुनियादी प्रक्रियात्मक (प्रोसीजरल) समझ विकसित करने का अवसर नहीं मिल पाता। अवकाशकालीन पीठ की अध्यक्षता कर रहे न्यायमूर्ति एस.वी.एन. भट्टी ने टिप्पणी की, कि “इस पीढ़ी की सबसे बड़ी समस्या यह है कि वे प्रैक्टिस सीखने के लिए ट्रायल कोर्ट जाना ही नहीं चाहते।” इस पीठ में न्यायमूर्ति प्रसन्ना बी. वराले भी शामिल थे। यह टिप्पणी उस समय आई जब एक वकील को सुप्रीम कोर्ट में पैरोल याचिका से संबंधित प्रक्रिया समझनी पड़ी।
यह मामला पॉक्सो (बच्चों के यौन अपराधों से संरक्षण) अधिनियम के

- इस कारण उन्हें कोर्ट की प्रक्रिया से पूरी वाकफियत नहीं होती।
- कोर्ट ने यह टिप्पणी पॉक्सो केस में दस साल की सजा भुगत रहे एक आरोपी की पैरोल याचिका की सुनवाई करते हुए की।

तहत 10 साल की सजा काट रहे एक दोषी की पैरोल याचिका से जुड़ा था। इलाहाबाद हाईकोर्ट ने पहले ही इस याचिका को यह कहते हुए खारिज कर दिया था कि आरोपी को सितंबर 2024 में उसकी पत्नी की सर्जरी के लिए 45 दिन की पैरोल पहले ही दी जा चुकी थी। हालांकि, याचिकाकर्ता के वकील ने पीठ को बताया कि उस समय होमोग्लोबिन की कमी के कारण उसकी पत्नी की सर्जरी नहीं हो सकी थी, और अब सर्जरी 16 जून को तय की गई है। वकील ने यह भी कहा कि सर्जरी के बाद पत्नी की देखभाल और नाबालिग बच्चों

के पालन-पोषण के लिए आरोपी की उपस्थिति आवश्यक है। हालांकि सुप्रीम कोर्ट बेंच ने अंततः 15 जून से 21 जून तक एक सप्ताह की पैरोल मंजूर कर दी, लेकिन पीठ ने याचिका दायर करने की प्रक्रिया को लेकर नाराजगी जताई। कोर्ट ने कहा कि याचिकाकर्ता ने पहले उचित प्रशासनिक अधिकारियों से संपर्क नहीं किया और न ही राज्य सरकार को सुप्रीम कोर्ट में याचिका दायर करने की पूर्व सूचना दी। कोर्ट ने वकील से कहा, “मानक प्रक्रिया यही है कि पहले संबंधित अधिकारियों से अनुरोध किया जाए,

कारणों को समझाया जाए, और फिर पैरोल आदेश प्राप्त किए जाएँ – लेकिन यह प्रक्रिया नहीं अपनाई गई।” एक सप्ताह की पैरोल देते हुए न्यायालय ने कहा, “हम इस स्तर पर यह नहीं कह रहे हैं कि याचिकाकर्ता द्वारा उच्च न्यायालय या सुप्रीम कोर्ट में सीधे याचिका दायर करना सही है या नहीं।” जब याचिकाकर्ता के वकील ने राहत अवधि को दो सप्ताह तक बढ़ाने का अनुरोध किया, तो न्यायमूर्ति भट्टी ने स्पष्ट किया कि यह आदेश उनके साथी न्यायाधीश के आग्रह पर ही पारित किया गया है – यह संकेत देते हुए कि वे खुद इसे खारिज कर देंगे। हालांकि पीठ ने यह भी स्पष्ट किया कि याचिकाकर्ता आगे संबंधित अधिकारियों के समक्ष पैरोल एक्सटेंशन के लिए आवेदन दे सकता है और यदि आवश्यक हो तो अपरली सुनवाई पर सुप्रीम कोर्ट का रुख फिर से कर सकता है।

राजस्थान में 20 जून को मानसून आएगा

जयपुर, 14 जून। भीषण गर्मी से जूझ रहे राजस्थानवासियों को जल्द राहत मिलने वाली है। मौसम विभाग जयपुर के अनुसार, राज्य में 20 जून के आसपास मानसून के प्रवेश की प्रबल संभावना है। इस दिशा में संकेत पहले

- भारतीय मौसम विभाग ने तेज बारिश के संकेत दिए और कहा, 14 जून से जयपुर सहित प्रदेश के कई जिलों, बीकानेर, कोटा, अजमेर, उदयपुर, जोधपुर व भरतपुर में बादल छाने, आंधी व छिटपुट बारिश की संभावना है।

ही मिल चुके हैं, क्योंकि वर्तमान में प्रदेश के कई हिस्सों में ग्री-मानसून गतिविधियाँ तेज हो गई हैं। विभाग की रिपोर्ट के अनुसार, उत्तर-पश्चिम राजस्थान और आसपास के क्षेत्रों में एक (शेष अंतिम पृष्ठ पर)

इज़रायल-ईरान युद्ध से खाड़ी देशों में कार्यरत 7 2 लाख भारतीयों की आजीविका व जिन्दगी जुड़ी है

ये भारतीय नागरिक यू.ए.ई., सऊदी अरब, कतर व कुवैत में रहते और कार्य करते हैं

—जाल खंबाता—
—राष्ट्रदूत दिल्ली ब्यूरो—
नई दिल्ली, 14 जून। ईरान इज़रायल जंग के आर्थिक दुष्प्रभावों के अलावा, यूएई, सऊदी अरब, क़तर और कुवैत सहित, खाड़ी देशों में रहने वाले 72 लाख से अधिक भारतीयों पर भी इस बढ़ते तनाव का सीधा और अप्रत्यक्ष असर पड़ सकता है। क्षेत्र में किसी भी प्रकार की अस्थिरता उनके रोज़गार व सुरक्षा को खतरे में डाल सकती है, जो भारत की सामाजिक-आर्थिक स्थिरता के लिए अत्यंत महत्वपूर्ण है।
इस स्थिति को और बिगाड़ने में वैश्विक शक्तियाँ, विशेष रूप से अमेरिका की भूमिका पर भी विशेषज्ञों ने चिंता जताई है। अमेरिका के पूर्व राष्ट्रपति डॉनल्ड ट्रंप ने इज़राइल की आक्रामक रणनीति का समर्थन करते हुए इसे ईरान की निरंकुश

- इन भारतीयों की आजीविका, रेमिटैन्स, व सेफ्टी से भारत के सामाजिक, आर्थिक संतुलन का गहरा संबंध है।
- अमेरिका के राष्ट्रपति ट्रंप ने साफ कहा है कि इस युद्ध का कारण, “ईरान की अनियंत्रित न्यूक्लियर महत्वाकांक्षा” है। पर, अधिकांश अंतर्राष्ट्रीय विचारकर मानते हैं, इज़रायल ने कहीं न कहीं वो “रेड लाइन” (लक्ष्मण रेखा) लांघ दी है, अपने आक्रमण से, जिससे एक निर्णायक क्षेत्रीय युद्ध की संभावना प्रबल हो गई है।

परमाणु महत्वाकांक्षाओं के प्रति आवश्यक प्रतिक्रिया बताया है। हालांकि, कई अंतरराष्ट्रीय विश्लेषकों का मानना है कि इज़राइल की यह सैन्य कार्रवाई एक रेड लाइन पर कर चुकी है, जिससे ईरान की ओर से पलटवार की आशंका और क्षेत्रीय युद्ध का खतरा

राहुल गांधी के जन्मदिन पर रोजगार मेला

नयी दिल्ली, 14 जून। कांग्रेस के पूर्व राष्ट्रीय अध्यक्ष एवं लोकसभा में विपक्ष के नेता राहुल गांधी के जन्मदिन के मौके पर 19 जून को दिल्ली कांग्रेस पार्टी तालकटोरा इनडोर स्टेडियम में पूर्वाह्न 10 बजे से एक मैगा जॉब फेयर आयोजित करेगी। दिल्ली कांग्रेस के अध्यक्ष देवेन्द्र

- दिल्ली कांग्रेस 19 जून, राहुल गांधी के जन्मदिन पर तालकटोरा इनडोर स्टेडियम में एक मैगा जॉब फेयर आयोजित करने जा रही है।

यादव ने शनिवार को मीडियाकार्मियों से कहा कि दिल्ली कांग्रेस और युवा कांग्रेस मिलकर 19 जून को तालकटोरा इनडोर स्टेडियम में पूर्वाह्न 10 बजे से एक मैगा जॉब फेयर का आयोजन करेगी, जिसमें लगभग 100 प्रमुख कंपनियां 5000 से (शेष अंतिम पृष्ठ पर)

—जाल खंबाता—
—राष्ट्रदूत दिल्ली ब्यूरो—
नई दिल्ली, 14 जून। मोदी सरकार ने जातिगत जनगणना कराने की घोषणा तो कर दी, लेकिन भाजपा के बहुत सारे लोग इस बात को लेकर चिन्तित हैं कि इससे हिन्दू राष्ट्र की अवधारणा नष्ट हो जायेगी। इधर, कांग्रेस में भी जातिगत जनगणना को लेकर मिले-जुले विचार हैं तथा कुछ गुप्ों की ओर से विपक्ष पर राजनैतिक, रणनीतिक तथा लॉजिस्टिक चिंताओं का आरोप लगाया जा सकता है। यहाँ हम उन प्रमुख कारणों का विश्लेषण प्रस्तुत कर रहे हैं कि कांग्रेस के अंदर कुछ लोग राहुल गांधी द्वारा समर्थित एवं प्रोत्साहित जाति गणना के विरोध में क्यों हैं या वे पूरी तरह इसका समर्थन करने में क्यों हिचक रहे हैं।

- बेचैनी का कारण है, कांग्रेस का परम्परागत समर्थक वोट, सर्वर्ण वोट, इस “कास्ट सैन्सस” के नतीजों के बारे में आशंकित है तथा कांग्रेस की पुराने नेताओं को इस वोट बैंक के खिसकने का भय है।
- इन वरिष्ठ नेताओं का मानना है कि मतगणना के कारण ओबीसी आदि का आरक्षण बढ़ाने का दबाव बढ़ेगा। पर, इस आरक्षण बढ़ने का लाभ क्षेत्रीय पार्टियों को, जैसे, सपा, आरजेडी, बसपा, जेडी (यू) को ही मिलेगा, जो अधिकतर जात आधारित पार्टियाँ मानी जाती हैं।
- जानकार लोगों का यह भी कहना है कि 2011 में कांग्रेस के नेतृत्व वाली यूपीए सरकार ने सामाजिक, आर्थिक व जातिगत आधार पर जनगणना करवाई थी। पर, इस सर्वे की रिपोर्ट सार्वजनिक नहीं होने दी थी, क्योंकि सर्वे का नतीजा शायद कांग्रेस के पक्ष में नहीं था।

पहली बात कांग्रेस को परम्परागत रूप से कई राज्यों में अगड़ी जातियों, खासतौर से ब्राह्मणों का समर्थन मिलता रहा है। जातिगत जनगणना से घोर असमानताएं खुलकर सामने आ सकती हैं तथा आरक्षण को फिर से तय किये जाने की माँग उठ सकती है तथा इससे अगड़ी जातियों के मतदाता परेशान एवं नाराज हो सकते हैं। दूसरी बात, कांग्रेस एक व्यापक-जनाधार

वाला राजनैतिक संगठन है, जिसमें विभिन्न जातियों और राज्यों के नेता शामिल हैं। हाल ही के वर्षों में राहुल गांधी तथा कुछ अन्य नेताओं ने जातिगत जनगणना का समर्थन किया है तथा

10 रूपये की चाय छोड़कर, उस कीमत का एक पौधा लगा उसे बड़ा करें : गहलोत

बीकानेर, (कासं)। सामाजिक न्याय एवं अधिकारिता विभाग मंत्री अविनाश गहलोत ने कहा कि प्रत्येक व्यक्ति दस रूपये की एक चाय छोड़कर, उस कीमत का एक पौधा अवश्य लगाएं। उसे तीन साल तक बढ़ा भी करें।

उन्होंने कहा कि एक व्यक्ति अपने जीवन में कम से कम एक पेड़ का दोहन करता है। लिहाजा प्रत्येक व्यक्ति अपने जीवन में कम से कम एक पौधा लगाने का संकल्प लें। पर्यावरण संरक्षण के लिए यह अत्यंत आवश्यक है। गहलोत शनिवार सुबह रिडमलसर स्थित सागर तालाब किनारे 'वंदे गंगा' जल संरक्षण-जन अभियान कार्यक्रम में शिरकत करते हुए मुख्य अतिथि के रूप में संबोधित कर रहे थे।

उन्होंने उपस्थित जनों को जल संरक्षण की शपथ भी दिलाई। सामाजिक न्याय एवं अधिकारिता विभाग मंत्री ने कहा कि एक भागीरथ वे थे जो धरती पर गंगा लेकर आए। दूसरे भागीरथ मुख्यमंत्री भजनलाल शर्मा हैं जिन्होंने वर्षा जल संरक्षण को लेकर ये अभियान शुरू किया है। उन्होंने कहा कि केवल एक पखवाड़े तक ही नहीं बल्कि पूरे साल हमें इस अभियान का हिस्सा बनकर जल संरक्षण करना है। प्रत्येक व्यक्ति इस अभियान का हिस्सा बने और आगे बढ़ाए।

गहलोत ने 21 जून को विश्व योग दिवस कार्यक्रम को लेकर कहा कि प्रत्येक व्यक्ति आधे से पौने घंटे तक प्रतिदिन योग करें। तभी वह मानसिक और शारीरिक रूप से फिट रहेगा। योग को अपने जीवन का हिस्सा बनाएं।

निगम के वाहनों पर व्हीकल ट्रैकिंग सिस्टम से लगेगी लगाम

बीकानेर, (कासं)। स्वच्छता निरीक्षक की ओर से ट्रैक्टर की लांग बुक, ड्राइवर की ओर से कार चलने के किलोमीटर का हिसाब, टिपर कौन से फाई में कब गई। कहाँ और कौन-कौन से रास्ते गई। ये सब काम अब निगम के कार्मिकों से हट जायेगा। ये वो काम हैं जिसे लेने के लिए कार्मिक आपस में झगड़ते भी रहते हैं। इसमें उनकी मोटी कमाई जो होती है। अब निगम इस पर पूरी तरह लगाम लगाने का रहा है। निगम व्हीकल ट्रैकिंग सिस्टम ला रहा है। जो एक निजी फर्म काम करेगी। रोज की रोज प्रत्येक वाहन और मशीन की रिपोर्ट कमिश्नर की टेबल पर होगी। दरअसल अब तक ट्रैक्टर कौन से वार्ड में कितनी बार गया। किन्ते टिप हुए। कितना कचरा उठाया। जेबीसी कहां गई। कितने घंटे चली। टिपर सुबह वार्ड में पहुंचा या नहीं। पहुंचा तो कितने बजे। कौन से रास्ते गया। इन सबको वेरीफाई

चकगर्बी में 45 बीघा जमीन से कब्जे हटाए

बीकानेर, (कासं)। सरकारी जमीनों पर बने मकान, चारदीवारी समेत तमाम तरह के कब्जे हटाने की कार्रवाई बीडीए ने जारी रखी। सुजानदेसर से लेकर कई जगह पर 45 बीघा जमीन कब्जे से मुक्त कराकर खुद के स्वाभिम्व के बोर्ड लगाए। कुछ लोगों ने बीडीए की कार्रवाई का विरोध भी किया।

बीडीए की टीम चकगर्बी के चक 7 बीकेएम के मुरबा नंबर 77/42,50, 97/1, 2 और 9 में 45 बीघा जमीन से कब्जे हटाए। इसमें से कई जगह तारबंदी, कहीं चारदीवारी तो कहीं पक्के मकान बने थे। बीडीए के तहसीलदार मोतीलाल चोरोटिया, भागीरथ राम यादव, जेईएन भव्यदीप, सरफराज, भू अधिलेख निरीक्षक



सामाजिक न्याय एवं अधिकारिता विभाग मंत्री अविनाश गहलोत ने रिडमलसर स्थित सागर तालाब पर पीपल पूजन और पौधारोपण से वंदे गंगा' जल संरक्षण-जन अभियान की शुरुआत की।

साथ ही नशे के खिलाफ संकल्प लेने और परिवार को मजबूत करने का आह्वान किया। गहलोत ने अहमदाबाद प्लेन हादसे की घटना को लेकर मृतकों के परिजनों के प्रति संवेदना प्रकट की।

कार्यक्रम को संबोधित करते हुए खाजूवाला विधायक डॉ विश्वनाथ मेघवाल ने कहा कि हमारे बुजुर्गों ने किस विषम परिस्थितियों में जल का संरक्षण किया। ये हम सब अच्छे से जानते हैं। नई पीढ़ी भी जल का संरक्षण करें। साथ ही कहा कि जिला कलेक्टर ने तालाब के 147 बीघा कैचमेंट एरिया से अतिक्रमण हटाकर सागर

तालाब की इस धरोहर के संरक्षण में अहम योगदान दिया है। 40 करोड़ की लागत से कबीर वाटिका का कार्य भी यहां होगा।

बीकानेर पंचायत समिति प्रधान राजकुमार कस्वां ने कहा कि पानी का मोल ग्राम वासियों से ज्यादा कोई नहीं जानता। लिहाजा जल का संरक्षण हो, दुरुपयोग ना हो। रिडमलसर सरपंच रामदयाल गोदारा ने भी कार्यक्रम को संबोधित करते हुए जीवन भर जल संरक्षण हेतु आग्रह किया। वाटरशेड के अतिरिक्त मुख्य अभियंता भूप सिंह ने अभियान के बारे में विस्तृत जानकारी देते हुए बताया कि अभियान के तहत

कुल 16 सौ गतिविधियां अब तक जिले भर में आयोजित की जा चुकी है। जिसमें करीब 3 लाख लोगों ने हिस्सा लिया। इससे पूर्व सागर तालाब पर ही पीपल पूजन से कार्यक्रम की शुरुआत की गई। अतिथियों ने पौधारोपण किया। कार्यक्रम के आखिर में विकास अधिकारी बीकानेर शाजिया तबस्सुम ने धन्यवाद ज्ञापित करते हुए कहा कि अभियान के तहत जो लक्ष्य दिया गया है। उसे सबके सहयोग से पूरा करेंगे।

कार्यक्रम के आखिर में अहमदाबाद प्लेन क्राैश हादसे को लेकर दो मिनट का मौन रखा गया। कार्यक्रम में मंच संचालन गोपाल जोशी ने किया।

डॉ. फलोदिया अस्पताल प्रभारी

बीकानेर,(कासं)। एसपी मेडिकल कॉलेज बीकानेर के अधीन संचालित एसएसबी अस्पताल में प्रशासनिक बदलाव किया गया है। सुपरिंटेंडेंट डॉ. सोनाली धवन की विदेश यात्रा के दौरान उनके स्थान पर डॉ. सुशील फलोदिया को प्रभारी अधीक्षक नियुक्त किया गया है।

डॉ. सोनाली धवन को वर्तमान में सीनियर प्रोफेसर, एनेस्थीसिया एवं सुपरिंटेंडेंट,एसएसबी अस्पताल के पद पर कार्यरत है। 14 जून 2025 से 14 जुलाई 2025 तक के विशेषाधिकार अवकाश पर विदेश यात्रा पर जा रही है। इस दौरान अस्पताल की प्रशासनिक व्यवस्था को बनाए रखने के लिए उनके स्थान पर डॉ. सुशील फलोदिया, प्रोफेसर, गैस्ट्रोएंटरोलॉजी को कार्यभार सौंपा गया है।एस.पी. मेडिकल कॉलेज के प्राचार्य डॉ. गुंजन सोनी द्वारा जारी आदेश में यह स्पष्ट किया गया है कि डॉ. फलोदिया 31 दिनों तक एसएसबी अस्पताल के कार्यवाहक अधीक्षक के रूप में जिम्मेदारियां संभालेंगे।

इनामी तस्कर गिरफ्तार

बीकानेर, (कासं)। आईजी स्पेशल टीम ने छतरगढ़ पुलिस थाने में दर्ज एनडीपीएस के एक मामले में फरार चल रहे इनामी तस्कर को गिरफ्तार किया गया है।

छतरगढ़ थाना पुलिस को पिछले साल दर्ज हुए एनडीपीएस के मामले में भुट्टों का बास निवासी शबीर खां की तलाश थी। आईजी की स्पेशल टीम को उसके बारे में सूचना मिली और शबीर को गिरफ्तार कर लिया गया। एसपी ने अभियुक्त पर 5000 रूपए का इनाम घोषित कर रखा था। शबीर शातिर तस्कर है और लम्बे समय से फरार चल रहा था। अभियुक्त के खिलाफ बीकानेर और श्रीगंगानगर के अलग-अलग थानों में 6 मुकदमे दर्ज हैं। टीम में एसआई देवीलाल साणण, हैड कांस्टेबल विमलेश, कांस्टेबल सुनील और बाबूलाल शामिल थे।

■ सामाजिक न्याय एवं अधिकारिता मंत्री अविनाश गहलोत ने उपस्थित जनों को जल संरक्षण की शपथ भी दिलाई

गहलोत शनिवार को कलेक्ट्रेट सभागार में वंदे गंगा' जल संरक्षण-जन अभियान समेत सभी जिला स्तरीय अधिकारियों के साथ विभागों की समीक्षा बैठक ले रहे थे। गहलोत ने कहा कि जिला स्तरीय अधिकारी महीने में एक बार प्रत्येक ब्लॉक में जाएं और वहां स्थानीय विधायक व अन्य जनप्रतिनिधियों के साथ मीटिंग कर समस्याओं का तत्काल निस्तारण करें। इससे सरकार का परसेप्शन चेंज होगा। यह अधिकारियों के सहयोग से ही संभव है।

कार्यक्रम में खाजूवाला विधायक डॉ विश्वनाथ मेघवाल, जिला कलेक्टर नम्रता वृष्णि, जिला परिषद सीईओ सोहनलाल, अतिरिक्त मुख्य अभियंता वाटरशेड भूप सिंह, बीकानेर प्रधान राजकुमार कस्वां, बीडीओ शाजिया तबस्सुम, विभाग के संयुक्त निदेशक एल. डी. पंवार, अभियान के जिला संयोजक गुमान सिंह राजपुरोहित, सुमन छाजेड़, महावीर रांका, सत्यप्रकाश आचार्य, रिडमलसर सरपंच रामदयाल गोदारा, अखिलेश प्रताप सिंह, श्याम सिंह हाडला, अशोक प्रजापत आदि मौजूद थे।

रिडमलसर में कचरे के ढेर में मिला वृद्ध का शव

बीकानेर,(कासं)। यहां रिडमलसर एरिया में एक व्यक्ति की लाश मिलने के बाद सनसनी फैल गई है। शनिवार सुबह रिडमलसर गांव के पास कचरे के ढेर के पास इस लाश को सबसे पहले ग्रामीणों ने देखा। उनकी सूचना पर ही पुलिस मौके पर पहुंची। मृतक की पहचान नन्थूराम गेट निवासी नन्थूराम के रूप में हुई है। मृतक करीब 60 साल का है।

शनिवार सुबह करीब साढ़े नौ बजे पुलिस को सूचना मिली थी कि रिडमलसर में शुभम विहार के पास गढ़ा फैकट्री है। इसी फैकट्री के बाहर एक आदमी का शव पड़ा है। पुलिस के साथ ही खिदमतगार खादिम सोसायटी और असहाय सेवा संस्थान के सदस्य मौके पर पहुंच गए। इन्हीं सोसायटी के सदस्यों को सहायता से शव को उठाकर पीबीएम अस्पताल की मोर्चरी में रखवाया गया। उसके पास मिले कागजात के आधार पर उसकी पहचान

भगवान को शीतल पदार्थों का लग रहा भोग

बीकानेर, (कासं)। आषाढ़ मास शुरू हो गया। गर्मी अपने चरम पर है। बीकानेर में तापमान 46 डिग्री पार हो गया। ऐसे में भक्तों का मानना है कि भगवान के बाल रूप को भी गर्मी लगती है। बस इसलिए जेट मास से शुरू हुआ भगवान को शीतलता प्रदान का दौर आज भी जारी है। बीकानेर के पुष्टिमागीय मंदिरों सहित अन्य मंदिरों में भगवान को गर्मी से बचाने के लिए कई जतन किए जा रहे हैं।

नौका विहार, चंदन लेप, फव्वारा मनोरथ के साथ फूल बंगले सज रहे ताकि भवान को गर्मी का अहसास ना हो। सफेद डोरिया वाले हल्के सूती और शीतल वस्त्र पहनाने के साथ ही खुले बन्ध और कूलहे वस्त्र भी पहनाए जाने लग गए। इसके साथ ही नित्यक्रम में अभिषेक और स्नान के अलावा चंदन का लेप आंवला और फुलेल (सुगंधित तेल) से अभ्यंग कराया जाना प्राथमिकता में शामिल हो गया। शीतल जल से स्नान कराया जाता है। पंचामृत स्नान भी किया जाता है, जिसमें दूध, दही, घी, बूरा, शहद और अंत में ठंडे जल का प्रयोग होता है।

इन सबके अलावा झारी में यमुना जल भरा जाता रहे ताकि आस-पास ठंडक बनी रहे। भगवान को गर्मी में कैसे व्यंजन पसंद है, इसका भी ख्याल रख रहे हैं पुजारी। सुपाच्य सामग्री के भोग में दही भात, फल, फूल, शीतल पदार्थ और मिश्री की गोल डली का भोग विशेष रूप से अरोगाया जा रहा है। बीकानेर में एक मात्र गिरिराज मंदिर में नौका विहार, फव्वारा मनोरथ आदि के आयोजन लगातार किए जा रहे हैं। फव्वारा मनोरथ के दर्शन करने बड़ी संख्या में श्रद्धालु पहुंचे।

■ शव को पीबीएम अस्पताल की मोर्चरी में रखवाया

की गई है। ये नन्थूसर गेट के पास रहने वाला नन्थूराम पुत्र भतमाल है। नन्थूसर अपने घर से करीब पंद्रह से बीस किलोमीटर दूर रिडमलसर गांव कैसे पहुंचा इसकी जांच की जा रही है। शव मोर्चरी में रखवाया गया है, जहां पोस्टमार्टम के बाद ही मौत के कारणों का पता चल सकेगा।

नन्थूराम के परिजनों को सूचना कर दी गई है, जिसके बाद पोस्टमार्टम की प्रक्रिया शुरू हो सकी। शव को अस्पताल पहुंचाने में खिदमतगार खादिम संस्थान के हाजी जाकिर, हाजी नसीम, सोयेब व असहाय सेवा संस्थान के राजकुमार खडगावत, गाहिर हुसैन, मो जुनैद, रमजान ,अब्दुल सतार, असलम की विशेष भूमिका रही।

पाइनेज अवरोधक दवा है, जिसका उपयोग उन्नत या मेडास्टेटिक एचईआर-2 पॉजिटिव स्तन कैंसर में किया जाता है। कीमोथेपी के बाद की स्थिति में मरीजों के लिए यह दवा बेहद जरूरी होती है।

लेनालिडोमाइड : मल्टीपल माय लोमा (रक्त कैंसर) और लेप्ला रिपेक्शन में उपयोगी यह दवा भी मरीजों को नहीं मिल पा रही है।

सोराफेनिब : यह गोली लीवर, किडनी और थायरॉयड कैंसर में प्रभावी मानी जाती है। दवा के शॉर्ट होने से कई कैंसर रोगियों का इलाज प्रभावित हो रहा है। **टैम्सुलोसिन** : बड़े प्रोस्टेट के मरीजों के लिए दी जाने वाली यह दवा पेशाब की तकलीफ को कम करती है।

सार-समाचार

पानी के पालसिये पेड़ों पर बांधे



चिड़ियों का घर व दाना पानी के पालसिये पेड़ों पर लगाकर निशुल्क वितरण किया।

बीकानेर, (कासं)। भीषण गर्मी और बढ़ते तापमान में जहां आम ईंसान परेशान बेहाल है। वहीं बेजुबान पक्षियों की हालत भी नाजुक एवं चिंता जनक है। टीम नेशन फस्ट फाउंडेशन एवं सामाजिक क्षेत्र में अग्रणी संस्था वी. आर. फाउंडेशन की कार्यकर्ताओं द्वारा बीछवाल प्राथमिक स्वास्थ्य केंद्र के परिसर में पेड़ों पर चिड़ियों के घर लगाये गए और पानी के लिए पालसिये पानी से भरकर रखे गए। आने वाले सभी सदस्यों को बीकानेर के सभी पार्कों के पेड़ों पर चिड़ियों के घर और पालसिये लगाने के लिए वितरण किए गए। सामाजिक सरोकार के कार्यक्रम में प्राथमिक स्वास्थ्य चिकित्सा केंद्र की मेडिकल ऑफिसर डॉक्टर गरिमा गोदारा, संगीता पाल, रामदेव खत्री वह अन्य सभी स्टाफ का सहयोग रहा। टीम नेशन फस्ट फाउंडेशन के सदस्य पंकज कंसल, प्रकाश सामसुखा, संजय गोयल, दिलीप गुप्ता, वी. आर. फाउंडेशन से समाज सेविकाएं अर्चना सक्सेना गोयल, विजय मृंगिया, मंजूषा भास्कर, अलका पारीक, मधुबाला खत्री एडवोकेट वीणा खुरदरा, श्वेता खुरदरा, गीता रामचंदानी, प्रमोद शर्मा, योगेश रामचंदानी सहित अनेक सदस्यों ने इस कार्यक्रम में सहयोग किया। कॉलोनी निवासी सर्वजीत सिंह, पूजा सोनी व आयुष सोनी ने भी इस कार्यक्रम में सहयोग बनाए रखा। टीम नेशन फस्ट फाउंडेशन के संस्थापक सदस्य दिलीप गुप्ता, पंकज कंसल, प्रकाश सामसुखा द्वारा सभी का धन्यवाद आभार व्यक्त किया।

‘फरियादी की तत्काल सुनवाई करें’



सामाजिक न्याय एवं अधिकारिता मंत्री अविनाश गहलोत ने सभी विभागों की समीक्षा बैठक को संबोधित किया।

बीकानेर, (कासं)। सामाजिक न्याय एवं अधिकारिता मंत्री अविनाश गहलोत ने कहा कि अधिकारिगण जनता के सेवक के रूप में कार्य करें। फरियादी की तत्काल सुनवाई करें। ऐसा ना हो कि फरियादी को ऑफिस के बाहर अनावश्यक रूप से 2-2 घंटे बिठाए रखे। अगर कोई काम होने वाला हो तो तत्काल करें और नहीं होने वाला हो तो ना कह दें। फरियादी को सरकारी कार्यालयों के बार-बार चक्कर ना लगवाएं। गहलोत शनिवार को कलेक्ट्रेट सभागार में वंदे गंगा' जल संरक्षण-जन अभियान समेत सभी जिला स्तरीय अधिकारियों के साथ विभागों की समीक्षा बैठक ले रहे थे। बैठक में खाजूवाला विधायक डॉ विश्वनाथ मेघवाल, जिला कलेक्टर नम्रता वृष्णि, सुमन छाजेड़, जिला परिषद सीईओ सोहनलाल, नगर निगम आयुक्त मयंक मनीष, बीडीए आयुक्त अपर्णा गुप्ता, प्रशिक्षु आईएएस स्वाति शर्मा, एडीएम (प्रशासन) रामावतार कुमावत, अतिरिक्त मुख्य अभियंता वाटरशेड भूप सिंह, सामाजिक न्याय एवं अधिकारिता विभाग के संयुक्त निदेशक एल.डी. पंवार समेत सभी विभागों के अधिकारी मौजूद थे।

रक्तदान का महत्व बताया

नोखा, (कासं)। मांगीलाल बागड़ी राजकीय कॉलेज नोखा में एनसीसी इकाई ने रक्तदान जागरूकता कार्यक्रम का आयोजन किया। कार्यक्रम में पोस्टर प्रदर्शनी और व्याख्यानमाला का आयोजन किया गया। एनसीसी कैडेट्स रामदेव ,पंकज, रिकी विश्नोई, सुनीता जाखड़ और श्रौपदी ने रक्तदान के महत्व पर प्रकाश डाला। समाजशास्त्र की सहायक आचार्य कादम्बरी व्यास ने रक्तदान से जुड़ी प्रतितियों को दूर किया। कार्यवाहक प्राचार्य और एनसीसी प्रभारी कैप्टन डॉ. रणवीर सिंह ने बताया कि एक यूनिट रक्तदान किसी की जान बचा सकता है। उन्होंने कहा कि 18 से 60 वर्ष का स्वस्थ व्यक्ति हर तीन महीने में रक्तदान कर सकता है। रक्तदान से कोई कमजोरी या बीमारी नहीं होती। कार्यक्रम के अंत में सभी कैडेट्स ने रक्तदान करने और समाज को जागरूक करने की शपथ ली। कार्यक्रम का संचालन कैडेट रिकी विश्नोई ने किया। डॉ. मुकेश शर्मा, डॉ. रामकिशन चौधरी, सुभाष विश्नोई, डॉ. सुमन कबिया, नरेन्द्र बैरवा, राजनारायण माहेश्वरी और बजरंग लाल पारीक की उपस्थिति में कार्यक्रम संपन्न हुआ।

नोखा में एक घंटे तक झमाझम बारिश

नोखा, (कासं)। नोखा में शनिवार को दूसरे दिन मौसम ने करवट बदली। लेपहर बाद आसमान में घने बादल छाए। करीब पौने तीन बजे से बारिश शुरू हुई। बारिश से पहले तेज आंधी भी चली। बारिश ने लोगों को गर्मी से राहत दी। कई लोगों ने बारिश में भोगकर आनंद लिया। कस्बे में लोगों ने पकौड़े बनाने की तैयारियां शुरू कर दीं। हालांकि बारिश से कुछ इलाकों में परेशानी भी हुई। शहर की निचली गलियों में पानी भर गया। नवलीगेट और धर्म कांटा के पास स्थित रेलवे अंडरपास में जलभराव हो गया। टूटी सड़कों और नालियों में पानी की निकासी न होने से लोगों को दिक्कत आई।

जल व पर्यावरण संरक्षण सभी के सम्मिलित प्रयासों से ही साकार होगा : कलेक्टर

बीकानेर, (कासं)। जिला कलेक्टर नम्रता वृष्णि की अध्यक्षता में शनिवार को कलेक्ट्रेट सभागार में वंदे गंगा, जल संरक्षण जन अभियान के अंतर्गत जिला स्तरीय सीएसआर कार्यशाला का आयोजन किया।

जिला कलेक्टर ने बताया कि कार्यशाला का उद्देश्य सामाजिक उत्तरदायित्व के माध्यम से उद्योग जगत के प्रतिनिधियों को जल संरक्षण कार्यों से जोड़ना है। पर्यावरण संरक्षण का उद्देश्य सभी के सम्मिलित प्रयासों से ही साकार होगा। उन्होंने कहा कि जिले में जल संचयन के लिए औद्योगिक इकाईयों एवं सोलर प्लांट्स को अपने क्षेत्र में अकायंशील कुएं, हैडपंप, बावड़ी सहित अन्य पुराने जल स्रोतों को पुन: जीवित करने का प्रयास करें।

जिला कलेक्टर ने संस्थाओं के प्रतिनिधियों से हरियाली राजस्थान के तहत ज्यादा से ज्यादा पौधारोपण करने



बीकानेर कलेक्टर नम्रता वृष्णि ने वंदे गंगा' जल संरक्षण जन अभियान के अंतर्गत जिला स्तरीय सीएसआर कार्यशाला को संबोधित किया।

का आह्वान किया। उन्होंने बताया कि जिले में कुछ वर्षों से चलाए जा रहे पौधारोपण के सघन अभियानों के

कारण औसत वर्षा में वृद्धि हुई है। जिले में पिछले वर्ष 30 लाख पौधे लगाये गए। इसमें से 70 प्रतिशत पौधे

जीवित है। जिला कलेक्टर ने कर्मभूमि से मातृभूमि अभियान के अंतर्गत औद्योगिक इकाईयों एवं सोलर प्लांट्स

■ वाटर हार्वेस्टिंग सिस्टम से भूजल पुनर्भरण करने के लिए प्रेरित किया

परिसर में रिचार्ज शाफ्ट व रूप वाटर हार्वेस्टिंग सिस्टम लगाकर भूजल पुनर्भरण करने के लिए प्रेरित किया। सीएसआर फंड का उपयोग करते हुए ग्रीन ऑफिस इनिशिएटिव के तहत कार्यालय परिसर में भी पौधारोपण, जल संग्रहण, पुनर्भरण एवं संरक्षण के लिए विभिन्न कार्यों की जानकारी दी।

जिला कलेक्टर ने जिले में कार्यरत समस्त सोलर कंपनियों को पिछले साल में किए गए पौधारोपण, वाटर हार्वेस्टिंग सिस्टम सहित पर्यावरण संरक्षण संबंधित किए गए कार्यों की सूचना उपलब्ध करवाने को कहा गया है।

रक्तदान के लिए लोगों को प्रेरित कर संकल्प दिलाया

बीकानेर, (कासं)। विश्व रक्तदाता दिवस पर प्रेरक एवं सामाजिक कार्यकर्ता भूरमल सोनी, मुकेश जनागल, योगेन्द्र पुरोहित, सीए निकिता, प्रणाम, विवेक टाक ने खून की बुंदों के कट आउट एवं पोस्टर का जगह-जगह प्रदर्शन कर लोगों को रक्तदान करने के लिए प्रेरित किया तथा ब्लड डोनेट करने के फायदों की जानकारी दी।

किस उम्र व किन लोगों को रक्तदान करना चाहिए आदि जानकारी पोस्टरों के माध्यम से करवाई गई। पीबीएम सुप्रिडेंट डॉ. सुप्रेन्द्र कुमार ने बूड डोनेट करने के फायदों की जानकारी दी। रक्तदान करने से शरीर में बीमारियों से बचा जा सकता है। दिमाग सक्रिय रहता है। ब्लड प्रेशर कंट्रोल रहता है। दिल स्वस्थ वजन नियंत्रित रहता है। कैन्सर जैसी बीमारियों का खतरा टलता है। आपरन की मात्रा कंट्रोल में रहकर नये ब्लड सेल्स बनते है तथा भावात्मक सेहत



सामाजिक कार्यकर्ता भूरमल सोनी, मुकेश जनागल, योगेन्द्र पुरोहित, सीए निकिता, प्रणाम, विवेक टाक ने रक्तदान के लिए प्रेरित किया।

अच्छी रहेगी। ब्लड बैंक प्रभारी प्रोफेसर डॉ. महावर ने बताया कि सामान्य व्यक्ति एक बार में एक यूनिट ब्लड डोनेट कर तीन जिंदगियां बचा सकता है। हर तीन महीने के अन्तराल में रक्तदान कर सकता है। जिसका वजन

पचास किलो हीमोग्लोबिन 12.5 से अधिक व पल्स रेट 60-100 के बीच हो, शुगर, हार्ट, अस्थमा, सांस फूलने, कैन्सर, कुछ रोगी, एचआईवी पॉजिटिव, ब्लीडिंग डिसऑर्डर आदि रक्तदान नहीं कर सकते।

